

ஏற்றுமதிகளை ஊக்கப்படுத்தும் நோக்கில் மத்திய வங்கி 1977 சனவரியில் ஏற்றுமதி பொதிகளிடல் கொடுகடன் உத்தரவாதத் திட்டத்தை அறிமுகப் படுத்தியது. மரபுவழியற்ற ஏற்றுமதிகளை கப்பற்படுத்துவதற்கு முன் (பொதிகளிடல் கொடுகடன்) வங்கிகளால் வழங்கப்படும் முற்பணங்கள் அத்தகைய கடன்களை வங்கிகள் மிகவும் தாராளமாகக் கொடுப்பதை உறுதிப்படுத்துதற் காக மத்திய வங்கியினால் இத்திட்டத்தின் மூலம் உத்தரவாதம் அளிக்கப்படு கின்றது. ஏற்றுமதியாளர்களினால் ஏற்படும் நட்டத்தினால் அல்லது கையறு நிலை யினால் ஏற்படும் இழப்புக்களின் மூன்றில் இரண்டு பங்கிற்கு இத்திட்டம் பொறுப்பாக இருக்கிறது. வர்த்தகம், நிதி ஆகிய அனைத்தையும் உள்ளடக்கிய ஏற்றுமதிக்கொடுகடன் காப்புறுதித் திட்டம் மிக விரைவில் செயலிற்குக் கொண்டுவரப்படும்.

### சென்மதி நிலுவை:

முன்பு கூறப்பட்டதற்கமைய 1977 இன் வர்த்தக மாற்று வீதத்தில் காணப்பட்ட கணிசமான அளவு முன்னேற்றம் காரணமாக சென்மதி நிலுவை யின் நடைமுறைக்கணக்கு 1965க்குப் பின்பு முதன்முறையாக மிகையைப் பதிவு செய்தது. உண்மையில், 1965இல் ஏற்பட்ட மிகையும், 1957இல் தொடங் கிய குறைகளின் நீண்ட தொடரில் ஒரு தனிப்பட்ட விதிவிலக்காகும். 1977 இல் ஏற்பட்ட மாற்றத்தின் அளவும், அதேயளவு குறிப்பிடத்தக்கது. 1975 இன் ரூ. 7720 இலட்சம் கொண்ட குறையைத் தொடர்ந்து 1976இல் சென்மதி நிலுவை வலுவாக நன் நிலைமையை அடைந்து, நடைமுறைக் கணக்கு குறையை ரூ. 500 இலட்சத்துக்கு குறைத்தது. 1977இல் இக்குறை என்றமில்லாதபடி ரூ. 12,590 இலட்சம் கொண்ட மிகையாக மாறியது. மேலும் தேறிய நீண்ட தவணை மூலதன உள் வருகைகள் ரூ. 390 இலட்சத்தினால் அதிகரித்து அடிப் படை நிலுவையில் முன்னேற்றத்தை ஏற்படுத்தி, ரூ. 20,130 இலட்சம் கொண்ட மிகையை ஏற்படுத்தியது. இப்போக்குகள் கீழேயுள்ள அட்டவணை 12இல் காட் டப்பட்டுள்ளன.

### அட்டவணை 12

### சென்மதி நிலுவை 1968-1976

பத்து இலட்சம் ரூபாய்களில்

| ஆண்டு | வர்த்தக நிலுவை | தேறிய கட்டபலன கா தவைகள் | மாற்றற் கொடுப்பனவு கள் | நடைமுறைக் கணக்கிலுள்ள நிலுவை | தேறிய நீண்ட தவணை மூலதனம் | அடிப் படை நிலுவை |
|-------|----------------|-------------------------|------------------------|------------------------------|--------------------------|------------------|
| 1968  | — 380          | + 10                    | + 15                   | — 355                        | + 224                    | — 131            |
| 1969  | — 746          | — 90                    | + 39                   | — 797                        | + 275                    | — 522            |
| 1970  | — 315          | — 104                   | + 69                   | — 350                        | + 184                    | — 165            |
| 1971  | — 287          | — 14                    | + 85                   | — 216                        | + 404                    | + 188            |
| 1972  | — 255          | — 15                    | + 74                   | — 196                        | + 292                    | + 96             |
| 1973  | — 299          | + 53                    | + 85                   | — 161                        | + 190                    | + 29             |
| 1974  | — 1,263        | + 76                    | + 280                  | — 907                        | + 298                    | — 609            |
| 1975  | — 1,421        | + 89                    | + 560                  | — 772                        | + 613                    | — 159            |
| 1976  | — 709          | + 112                   | + 547                  | — 50                         | + 715                    | + 665            |
| 1977* | + 490          | + 219                   | + 550                  | + 1,259                      | + 754                    | + 2,013          |

\* தற்காலிகம்.

மூலம்: இலங்கை மத்திய வங்கி.

† ஆண்டின்போது உண்மையாகக் கிடைக்கப்பெறும் பெறுகைகளும் கொடுப்பனவுகளுமே சென்மதி நிலுவையில் பயன்படுத்தப்படும் வர்த்தகத் தரவாகும். முன்பு கொடுக்கப்பட்ட வெளிநாட்டு வர்த்தகத் தரவுகளிலிருந்து இவை வேறுபடுகின்றன. முன்னையவை ஏற்றுமதி இறக்குமதிகளின் அளவைக் காட்டு கின்றன. ஒரு புறத்தில் பெறுகைகளுக்கும் கொடுப்பனவுகளுக்கும் இடையில் ஏற்பட்ட காச வேறுபாடும் மறுபுறம் பெருந்தகவின் அசைவுமே இவ்வேறுபாட்டிற்கு காரணமாக அமைகிறது. சென்மதி நிலுவையில் (பணிகளையும் மாற்றல்களையும் உள்ளடக்குகின்றன) வெளிநாட்டு வர்த்தகம் பெரும் பங்கினை வகிப்பதனால் சென்மதி நிலுவையின் செயலாற்றத்திற்கு வெளிநாட்டு வர்த்தகத்தின் போக்குகள் அடிப்படைக் காரண மாக அமைகின்றன.

நடைமுறைக்கணக்கில் காணப்பட்ட முன்னேற்றத்திற்கு வர்த்தக நிலுவையில் முந்திய ஆண்டின் ரூ. 7090 இலட்சம் கொண்ட குறைக்கு மாறாக ரூ.4900 இலட்சம் கொண்ட மிகை காணப்பட்டமை முக்கிய காரணமாக விளங்கியது. 1956 இன் பின் முதன்முறையாக வர்த்தக நிலுவையில் இவ் அதிகரிப்பு காணப்பட்டது. வர்த்தக மிகை 66400 இலட்சம் கொண்ட ஏற்றம்தி வருவாய்களினதும் ரூ.61,500 இலட்சம் கொண்ட இறக்குமதிக்குக் கொடுப்பனவுகளினதும் பெறுபேராகும். கலத்துறை, போக்குவரத்தும் காப்புறுதிப் பணிகளும், பயணமும் இலாபமும், வட்டியும் பங்கு இலாபங்களும் ஆகியவற்றின் கொடுக்கல் வாங்கல்களை பிரதிபலிக்கும் பணிகள் கணக்கு (கட்புலனாகாத) ரூபா 8220 இலட்சம் கொண்ட வருவாய்களையும் ரூ.6030 இலட்சம் கொண்ட கொடுப்பனவுகளையும் காட்டி, 1976இன் ரூ. 1120 இலட்சங்கொண்ட மிகையுடன் ஒப்பிடுகையில் ரூ.2190 இலட்சங்கொண்ட மிகையைக் காட்டியது 1973ஐ அடுத்து பணிகள் கணக்கு மிகையைக் காட்டியது. இது பெரும்பாலும் கப்பற்கட்டணத்திலும் வட்டிக் கொடுப்பனவிலும் ஏற்பட்ட அதிகரிப்பை ஈடுசெய்து எஞ்சிய, நிலையில் சுற்றுலாத்துறை, கப்பல் எரிபொருள் வழங்கல் ஆகியவற்றின் வருவாயிலேற்பட்ட வளர்ச்சியின் விளைவாகும். மொத்தத்தில், மொத்த வர்த்தகப் பணிகள் கணக்கு, முந்திய ஆண்டின் ரூ. 5970 இலட்சங்கொண்ட குறைக்கு மாறாக 1977இல் ரூ. 7090 இலட்சம் கொண்ட மிகையைப் பதிவுசெய்தது. அலுவலக நன்கொடைகள், தனியார் பண அனுப்பல்கள் ஆகியவற்றை முக்கியமாகக் கொண்ட மாற்றல் கொடுப்பனவுகள் ஏறக்குறைய முந்திய ஆண்டில் காணப்பட்டதற்கு சமனான தொகையுடைய ரூ.5500 இலட்சம் கொண்ட மிகையில் முடிவடைந்தது. அலுவலக நன்கொடைகள் ரூ. 4900 இலட்சமாகக் காணப்பட்டது. வெளிநாட்டிலுள்ள இலங்கையரிடமிருந்து பெறப்பட்ட பணவனுப்பல்களின் அதிகமான உள்வருகைகளினால் பெறப்பட்ட தனியார் மாற்றல்கள் ரூ. 600 இலட்சமாகக் காணப்பட்டது.

1977இன் தேறிய நீண்டகால மூலதன ஓட்டங்கள் (மீளக் கொடுப்பனவுகள் நீங்கலான கடன்கள்) முந்திய ஆண்டின் ரூ. 7150 இலட்சத்துடன் ஒப்பிடுகையில், ரூ. 7540 இலட்சமாகக் காணப்பட்டது. இவ் ஓட்டங்கள் அடிப்படை நிலுவையை, 1976இன் ரூ.6650 இலட்சத்திற்கு மாறாக ரூ. 20,130 இலட்சத்திற்கு உயர்த்த உதவியது. இச்சாதகமான நிலை 1977இல் நாட்டின் வெளிநாட்டுச் சொத்தைக் கணிசமானளவு வளர்க்க வழிவகுத்தது.

ஏற்றுமதி வருவாய்களின் ரூபாப் பெறுமதி 1976 இன் ரூ.47070 இலட்சத்திலிருந்து 1977 இல் ரூ. 66,400 இலட்சமாக அதிகரித்து 41 சதவீத அதிகரிப்பைப் பிரதிபலித்தது. சிறப்பு எடுப்பனவு உரிமைநியதிகளில் இவ்வதிகரிப்பு 34 சதவீதமாகக் காணப்பட்டது. முன்பு குறிப்பிடப்பட்டதைப் போன்று 1977 இல் ஏற்றுமதி விலைகள் 60 சத வீதத்தால் உயர்ந்த வேளையில் ஏற்றுமதித் தொகை 8 சத வீதத்தால் வீழ்ச்சி அடைந்தது. எனவே, ஏற்றுமதி வருவாயில் ஏற்பட்ட முன்னேற்றத்திற்கு இவ்வாண்டின் கூடுதலான சாதகமான பன்னாட்டு விலைகளே ஏறக்குறைய முற்றான காரணமாகும். பெருந் தோட்டத்துறையைப் பொறுத்தவரையில் வருவாய் அதிகரிப்பு விலை அதிகரிப்பினாலேயே முற்றாக ஏற்பட்டது. ஏனைய ஏற்றுமதி வருவாய்கள், விலையிலும் அளவிலும் ஏற்பட்ட அதிகரிப்பின் காரணமாக பெருமளவு அதிகரித்தன. தேயிலை ஏற்றுமதி மட்டும் ஏற்றுமதி வருவாயில் ஏற்பட்ட மொத்த அதிகரிப்பில் 73 சத வீதத்திற்கு வகை கூறியது.

இறக்குமதி கொடுப்பனவுகளின் ரூபாய் பெறுமதி 1976 இல் ரூ. 54170 இலட்சங்களிலிருந்து 1977 இல் ரூ. 61500 இலட்சங்களுக்கு அல்லது 14 சதவீதத்தால் அதிகரித்தது. சிறப்பு எடுப்பனவு உரிமைகளுக்கு மாற்றும்பொழுது அதிகரிப்பு 10 சதவீதமாகவே இருந்தது. இறக்குமதி விலைகளில் ஏற்பட்ட 23 சதவீத உயர்வும் இறக்குமதி அளவுகளில் ஏற்பட்ட 29 சதவீத உயர்வும் இம் மாற்றத்திற்கு வகைகூறின. இந்த அதிகரிப்பிற்கு பொறுப்பாக இருந்த முக்கிய விடயங்கள் உணவு, இறக்குமதிகள், குறிப்பாக அரிசி, மா, சீனி ஆகியனவாகும். இம்மூன்று இறக்குமதி உணவுப் பொருள்களினதும் இறக்குமதிச் செலவு 44 சதவீதத்தால் உயர்ந்ததற்கு அவற்றின் இறக்குமதி அளவு 61 சதவீதமாக உயர்ந்ததும், விலைகள் 17 சதவீதத்தால் குறைவடைந்தமையால் ஓரளவு எதிரீடு செய்யப்பட்டதும் பெருமளவு காரணமாகும். பெற்றோலியத்தின் மீதான இறக்குமதி செலவுகள் 1976இலும் பார்க்க 25 சதவீதம் கொண்ட அதிகரிப்பைக் குறிப்பிடுகின்ற வேளையில் புடவைகள் மோட்டார் வண்டிகள் மீதான செலவுகள் முறையே 59 சதவீதத்தாலும் 33 சதவீதத்தாலும் அதிகரித்தன.

பண கொடுக்கல் வாங்கல்களினதும் மாற்றக்கூடிய கொடுப்பனவுகளினதும் மீதாகிய மிகை 1976இல் ரூ. 6600 இலட்சங்களிலிருந்து 1977 இல் ரூ. 7690 இலட்சங்களுக்கு அல்லது 17 சதவீதத்தால் உயர்ந்தது. முன்னைய போக்குகளைத் தொடர்ந்து சுற்றுலாக்கைத்தொழிலின் மொத்த வெளிநாட்டு வருமானங்கள் 1976இல் ரூ. 1980 இலட்சங்களிலிருந்து 1977 இல் ரூ. 2670 இலட்சங்களுக்கு அதிகரித்தது. கலத்துறைப் போக்குவரத்து காப்புறுதி ஆகியவற்றிலிருந்தான மொத்த வருமானங்கள் 1976இல் ரூ. 2150 இலட்சங்களிலிருந்து 1977இல் ரூ. 2380 இலட்சங்களுக்கு உயர்ந்தது. இது முக்கியமாக கப்பல் எரிபொருள் வழங்கல் அதிகரிப்பினால் ஏற்பட்டது. வெளிநாட்டு சொத்துக்களின் வளர்ச்சியிலிருந்து தோன்றிய முதலீட்டு அதிகரிப்புக்களின் காரணமாக வட்டி வருவாய்கள் 1976இல் ரூ. 330 இலட்சங்களிலிருந்து 1977இல் ரூ. 1020 இலட்சங்களுக்கு உயர்ந்தது. மறுபுறத்தில் வெளிநாட்டுப் படுகடன் மீதான வட்டிக் கொடுப்பனவுகள் ரூ. 1900 இலட்சங்களிலிருந்து ரூ. 2350 இலட்சங்களுக்கு அல்லது 24 சதவீதத்தால் உயர்ந்தது.

தேரிய உட்பாய்கின்ற நீண்டகால மூலதனம் இவ்வாண்டு காலத்தில் அதிகரித்தன. செயற்றிட்டக் கடன்கள் ரூ. 3790 இலட்சங்கள், பண்டக் கடன்கள் ரூ. 3420 இலட்சங்கள், உணவுஉதவி ரூ. 2690 இலட்சங்கள், மற்றைய உதவிகள் ரூ. 1940 இலட்சங்கள் ஆகியவற்றை ரூ. 11840 இலட்சம் கொண்ட மொத்த உட்பாய்ச்சல் உள்ளடக்கியிருந்தது. மீளக்கொடுப்பனவுகள் ரூ. 4300 இலட்சமாகவும் தேரிய உட்பாய்ச்சல் ரூ. 7540 இலட்சமாகவும் கணக்கிடப்பட்டன.

கொடுப்பனவுகள் சிறியளவில் முன்னேற்றமடைந்த நிலை, குறுகிய காலக் கடன்களும், நிரம்பலின் கொடுகடன்களும் 1976இல் ரூ. 12,660 இலட்சங்களிலிருந்து 1977இல் ரூ. 3600 இலட்சங்களுக்கு வீழ்ந்தது. குறுங்காலக் கொடுகடனோடொட்டிய மேனோக்கிய நீண்டகால படுகடனின் உட்பாய்ச்சல் 1975ஐ அடுத்து தெரியத்தக்கதாக இருந்ததன் விளைவாக அண்மை ஆண்டுகளில் வெளிநாட்டுப் படுகடனின் முதிர்ச்சி அமைப்பு நீண்டு செல்லும் தன்மையைக் கொண்டிருந்தது.

பன்னாட்டு நாணய நிதியத்துடனான கொடுக்கல் வாங்கல்களின் விளைவாக 1977இல் ரூ. 7180 இலட்சம் கொண்ட தேரிய மூலவள உட்பாய்ச்சல் ஏற்பட்டது. மொத்த கொடுப்பனவுகள் ரூ. 9370 இலட்சங்களாக இருந்த வேளையில்

மொத்த மீள் கொள்வனவுகள் ரூ. 2190 இலட்சங்களாக இருந்தன. 1977இன் இறுதியில் ரூபா 930 இலட்சம் கொண்ட சிறப்பு எடுப்பனவு உரிமைகளுக்காக பன்னாட்டு நாணய நிதியத்துடன் ஒரு துணை நிலை ஒழுங்குக்கான பேச்சுவார்த்தை நடைபெற்றது. இதில் சி. எ. உ. 550 இலட்சம் கொண்ட தொகை தொடக்க எடுப்பனவாக திசெம்பரில் வழங்கப்பட்டது.

சாதகமான சென்மதிநிலுவையின் விளைவாகவும் ரூபாப் பெறுமதி இறக்கத்தால் ஏற்பட்ட பெறுமதி மாற்றங்களின் விளைவாகவும் 1977 இன் இறுதியில் இலங்கையின் மொத்த வெளிநாட்டுச் சொத்துக்கள் நான்கு மடங்கு அதிகரிப்பினை எடுத்துக் காட்டின. குறிப்பாக சொத்துக்கள் ரூ. 41,710 இலட்சங்களிலிருந்து ரூ. 55,740 இலட்சங்களுக்கு உயர்ந்தன. இதனால் கூடிய நிலையான சிஎஉ நியதிகளின் மொத்தச் சொத்துக்கள் 1976 இறுதியில் சி.எ.உ. ரூ. 1370 இலட்சங்களிலிருந்து 1977இல் சிஎஉ ரூ. 3060 இலட்சங்களுக்கு உயர்ந்து இரண்டு மடங்குகளுக்குக் கூடுதலாக அதிகரித்தது. தேறிய வெளிநாட்டுச் சொத்துக்களின் நிலை, தொடர்ந்தும் அதிகரிப்பைக் காட்டியது. பொதுவாகக் கூறின் 1976 இறுதியில் மொத்த வெளிநாட்டுச் சொத்துக்களின் அளவு 1977 இன் 2½ மாதங்களின் இறக்குமதிகளுக்கு நிதியிட போதுமானதாக இருந்தன. 1977 இறுதியின் சொத்துக்கள் 1978இன் நான்கு மாதங்களுக்கான மதிப்பிடப்பட்ட இறக்குமதிகளுக்கு நிதியிடப்போதுமானதாக இருந்தன.

இலங்கை ரூபாவின் செலாவணி வீதத்தில் அடிக்கடி ஏற்படும் மாற்றங்களும், அத்துடன் 1977இல் எல்லா முதன்மையான பன்னாட்டு நாணயங்களின் பெறுமதியில் அதே அளவு அடிக்கடி ஏற்பட்ட வேறுபாடுகளும் முன்னைய ஆண்டுகளின் தொடர்பான கொடுப்பனவுகளின் பெறுமதி தரவுகளை மதிப்பிடுவதில் கடுமையான சிக்கல்களை உருவாக்கியது. உறுதியான நாணய அலகு இல்லாத நிலையில், பெருமளவு உறுதியான சிஎஉகளின் காலப்பளுவை ஒட்டிய சராசரி பெறுமதி பின்வரும் அட்டவணையில் பயன்படுத்தப்பட்டுள்ளது. இது இறுதி மூன்று ஆண்டுகளின் முழுமையான சென்மதி நிலுவைகளின் நிலைமைகளை பகுப்பாய்வு செய்கிறது.

வர்த்தக மாற்றுவிசிதத்தில் ஏற்பட்ட முன்னேற்றத்தின் காரணமாக வெளிநாட்டு மூலவள இடைவெளி 1976இல் சி. எ. உ. 2520 இலட்சங்களிலிருந்து 1977இல் சி.எ.உ. 920 இலட்சங்களுக்கு பெருமளவில் வீழ்ச்சியடைந்தது. அட்டவணையில் காட்டப்பட்டுள்ளபடி இக்குறையை நிதியிட 1977 இல் சி.எ.உ. 2610 இலட்சம்கொண்ட மொத்த வெளிநாட்டு மூலவளங்கள் பெறப்பட்டன. இது, வெளிநாட்டுச் சொத்துக்கள் சி.எ.உ. 1690 இலட்சத்தால் அதிகரிக்க வழிவகுத்தது. நீண்ட காலக் கடன்களும் நன்கொடைகளும் சிஎஉ. 140 இலட்சமாக அதிகரித்துக் காணப்பட்ட வேளையில் குறுகிய காலக் கடன்பாடுகள் சி.எ.உ. 960 இலட்சத்தால் வீழ்ந்தது. இது 1977இல் நீண்டகாலக் கொடுகடன் பெறுகைகளுக்கு வழியாயிற்று. ரூபா 16,800 இலட்சம் கொண்ட சீராக்கம் செய்யப்பட்ட பெறுமதிகளின் மதிப்பீடு, நாணயப் பெறுமதி மாற்றங்களின் காரணமாக வெளிநாட்டுச் சொத்துக்களில் ஏற்பட்ட 30 சதவீத அதிகரிப்பைக் குறிக்கிறது.

## அட்டவணை 13

## வெளிநாட்டு மூலவளக்குறையை நிதியிடல் 1975-77

|                               | பத்து இலட்சம் ரூபாய் |         |       | சிஎஉ பத்து இலட்சம் <sup>1</sup> |       |      |
|-------------------------------|----------------------|---------|-------|---------------------------------|-------|------|
|                               | 1975                 | 1976    | 1977  | 1975                            | 1976  | 1977 |
| 1. வெளிநாட்டு வருவாய்கள்      | 4,538                | 5,459   | 7,582 | 538                             | 561   | 742  |
| 1.1 ஏற்றுமதிகள்               | 3,913                | 4,707   | 6,640 | 464                             | 484   | 651  |
| 1.2 பணிகள்                    | 565                  | 643     | 822   | 67                              | 66    | 79   |
| 1.3 தனியார் மாற்றல்கள்        | 60                   | 109     | 120   | 7                               | 11    | 12   |
| 2. வெளிநாட்டு கொடுப்பனவுகள்   | 7,599                | 7,915   | 8,441 | 899                             | 813   | 834  |
| 2.1 பொருட்களும் பணிகளும்      | 5,851                | 6,001   | 6,813 | 693                             | 617   | 678  |
| 2.2 மூலதன மீளக்கொடுப்பனவுகள்  | 1,748                | 1,914   | 1,628 | 206                             | 196   | 156  |
| 3. வெளிநாட்டு மூலவளக் குறை    | 3,061                | 2,456   | 859   | 361                             | 252   | 92   |
| 4. பற்றாக்குறையை நிதியிடல்    | + 3,061              | + 2,456 | + 859 | + 361                           | + 252 | + 92 |
| 4.1 நீண்ட காலக் கடன்கள் 2     | 886                  | 943     | 1,184 | 105                             | 96    | 114  |
| 4.2 நன்கொடைகள்                | 541                  | 492     | 490   | 64                              | 51    | 47   |
| 4.3 வர்த்தக கொடுகடன்கள்: 3    | 1,091                | 1,266   | 360   | 129                             | 130   | 34   |
| 4.4 வங்கிக் கடன்பாடுகள்       | 36                   | 1       | 222   | 4                               | —     | —    |
| 4.5 இருபுடை நிலுவைகள்         | 87                   | —       | —     | 10                              | —     | —    |
| 4.6 ப. நா. நி. எடுப்பனவுகள் 4 | 369                  | 273     | 935   | 43                              | 28    | 55   |
| 4.7 ஏனைய 5                    | 28                   | 59      | 119   | 4                               | 7     | 11   |
| 4.8 வெளிநாட்டு சொத்துக்கள்    | 55                   | 568     | 4,171 | 7                               | 59    | 168  |
| 5. பெறுமதிச் சீராக் 6         | —                    | —       | 1,680 | —                               | —     | —    |
| 6. பிழைகளும் தவறுகளும்        | 32                   | 10      | 40    | 5                               | 1     | 1    |

1. காலப்பளுவையொட்டிய சராசரி வீதங்கள் 1975ல் ஒரு சி. எ. உ. ரூ. 8.44 ஆகவும், 1976ல் ரூ. 9.73 ஆகவும், 1977ல் ரூ. 10.42 ஆகவும் விளங்கியது.
2. செயற்திட்டம், பண்டம், உணவும் ஏனைய உதவிகளும்.
3. நிரம்பலர் கொடுகடன்களும் குறுங்கால வர்த்தகக் கொடுகடன்களும்.
4. எண்ணெய் வசதி எடுப்பனவுகளையும் உள்ளடக்கும்.
5. தனியார்துறை மூலதனத்தையும் உள்ளடக்கும்.
6. செலாவணி வீத மாற்றங்களை அடுத்து வெளிநாட்டுச் சொத்துக்களின் பெறுமதியில் ஏற்பட்ட மதிப்பிடப்பட்ட அதிகரிப்பு.

வெளிநின்ற மொத்த வெளிநாட்டுப்படுகடன் 1976இல் ரூ. 68,260 இலட்சங்களில் இருந்து 1977இல் ரூ. 13,3210 இலட்சங்களாக விளங்கி இரண்டு மடங்குகளுக்கும் கூடுதலாக அதிகரித்தது. முன்னெப்பொழுதியில்லாத வீதத்தில் இவ்வதிகரிப்பு ஏற்பட, செலாவணி வீத மாற்றங்களே பெரிதும் காரணமாகும். சி.எ.உ. நியதிகளின்படி வெளிநாட்டுப் படுகடன் சி.எ.உ. 6660 இலட்சங்களிலிருந்து 6 சத வீதத்தால் மட்டும் அதிகரித்து சி.எ.உ. ரூபா 7050 இலட்சங்களாக விளங்கியது. வெளிநாட்டுப்படுகடன் தீர்ப்பனவு விகிதம்-அதாவது மொத்த வெளிநாட்டு வருவாய்களில் படுகடன் கொடுப்பனவின் (வட்டி உட்பட) விகிதம் 1976இன் 20.1 சதவீதத்திலிருந்து 1977இல் 18.5 சதவீதத்திற்கு வீழ்ந்தது. 1977இல் ஏற்றுமதி வருவாய்களில் ஏற்பட்ட முன்னேற்றம் இதற்குப்பெரும் காரணமாகியது.

1977காலப் பகுதியில் இலங்கை ரூபாவின் செலாவணி வீதம் நிலையான மாற்றத்திற்கு உட்பட்டது 1977இன் தொடக்கத்தில் ரூபா பன்னாட்டு நாணயங்களின் குவியலுடன் இணக்கப்பட்டிருந்ததுடன் மார்ச்சின் முதற் பகுதியில் ஐ. அ. டொலருக்கான பெறுமதி ரூ. 8.72 ஆக இருந்தது மார்ச்சு 12இல் ஒரு ஐ. அ. டொலருக்கு ரூ. 7.28 சதமாக ஏறத்தாழ 20 சதவீதத்தால் மீள் மதிப்பீடு செய்யப்பட்டதாயினும் இம்மாற்றத்தை ஏற்புடையதென

ஏற்கும் முறையில் சென்மதி நிலுவையில் நீண்டகால அடிப்படையில் மாற்றம் ஏற்பட்டமைக்கு எவ்வித அறிகுறிகளும் இல்லை. ஓகத்தில் புதிய அரசு இந்நிலையைத் திருத்தும் நோக்குடன் நவெம்பர் 15 வரை, ரூபாவின் பெறுமதி படிப்படியாக குறைய இடமளித்தது. அந்த நாளில் அடிப்படை வீதமும் மிகையான (வெ.செ.உ சா.) வீதமும் ஒருங்கிணைக்கப்பட்டதுடன் தொடக்கத்தில் ஒரு ஐ. அ. டொலருக்கு 16 ரூபா என்ற பெறுமதியில் மிதக்க விடப்பட்டது. வர்த்தக வங்கிகளுடைய உடன் கொள்வனவு விற்பனவு வீதங்கள் நாளாந்தம் வங்கியாளர்களின் கூட்டத்தில் நிர்ணயிக்கப்படுகிறது. தொடக்கத்தில் ஐ. அ. டொலருக்கான கொள்வனவு விற்பனவு வீதங்கள் ரூ. 15.97 ஆகவும் ரூ. 16.03 ஆகவும் இருந்தன. திசெம்பர் இறுதியில் டொலருக்கான இவ்வீதங்கள் ரூ. 15.33 ஆகவும், ரூ. 15.59 ஆகவும் மாற்றமடைந்தன.

### அரசின் இறைத் தொழிற்பாடுகள்

1977 இற்கான அரசின் இறைத் தொழிற்பாடுகள் பொருளாதாரத்தில் ரூ. 7,160 இலட்சங்கொண்ட சுருக்கத் தாக்கத்தை ஏற்படுத்தின. தொடர்ச்சியாக இரண்டு ஆண்டுகளாக 1975இல் ரூ. 1,840 இலட்சமும், 1976இல் ரூ. 6,050 இலட்சமும் பணவீக்கநிதியிடல் செய்ததன் காரணமாக விலைமட்டங்களின் அழக்கத்தை உறுதியாக தடுத்திருக்கின்றது. பணவீக்கத்தைக் குறைக்கும் முறையில் அரசினால் திரட்டப்பட்ட செலவழிக்காத மூலங்களின் மொத்தத் தொகையின் சார்பான விளைவை வரவேற்கும் அதேவேளையில் மூலதனச் செலவினத்தின் ஏமாற்றம் தரும் செயலாற்றமே இந்நிலையை உருவாக்கியது என்பதனையும் நாம் கவனிக்காமல் இருக்கமுடியாது.

அரசின் செலவினத்தின் தற்காலிகத் தரவு சென்ற ஆண்டிலும் பார்க்க 4 சதவீத சிறிதளவு அதிகரிப்பைக் காட்டுகின்றது ஒப்பு நோக்குகையில் 1970 ஆம் ஆண்டிற்குப்பின் ஆண்டுச் சராசரி அதிகரிப்பானது. 16 சதவீதத்திற்கு மேலாக இருந்தது. 1977இல் ஏற்பட்ட வீழ்ச்சி, மூலதனச் செலவினத்தை மட்டுமே உள்ளடக்கி இருந்தது. மீண்டெழும் செலவினம், 11 சதவீதமாக அதிகரித்திருக்கையில், மொத்தத் தேசிய உற்பத்தியில் இதன் விகிதம் 1976இல் 24 சதவீதத்திலிருந்து மறுபுறம் 1977 இல் 21 சதவீதத்திற்கு வீழ்ச்சியுற்றது. 1977இல் மூலதனச் செலவினம் 19 சதவீதத்திற்கு வீழ்ச்சியுற்றது, எனினும், மொத்தத் தேசிய உற்பத்தியில் இதன் வீதம் 1976இல் 12 சதவீதத்திலிருந்து 1977 இல் 8 சதவீதத்திற்கு வீழ்ச்சியுற்றது.

1977இல் குறைந்த மூலதனச் செலவிற்கு, தேர்தல் ஆண்டில் இச்செயலாற்றம் பற்றி வழமையான விழிப்புணர்ச்சி காட்டாமையும், அரசின் மாறுதலையடுத்து நிர்வாக அமைப்பில் ஏற்பட்ட தற்காலிகக் குழப்ப நிலையும் காரணமாக இருக்கலாமெனக் கூறலாம். அண்மை காலங்களில் மூலதன நிதியின் குறைப்பயன்பாடு 19 சதவீதத்திலிருந்து 25 சதவீதத்திற்கு மிடையில் வேறுபட்டிருக்கும் பொழுது 1976இல் 9 சதவீதத்திற்கு வீழ்ச்சியுற்று, 1977 இல் 27 சதவீதத்தை அடைந்தது.

அரசின் வருவாய் 1977இல் திருந்திய நிலையை அடைந்தது. தேயிலை இறப்பர் விலைகள் தொடர்ந்து அதிகரித்தமையேடுத்து, ஏற்றுமதி வரி உயர்ந்ததே இதற்கு முக்கிய காரணமாகும். மொத்தத் தேசிய உற்பத்தியில் வருவாயின் வீதம் 23 சதவீதமாக விளங்கி, சென்ற ஆண்டிலும் பார்க்க சிறிதளவு வீழ்ச்சியைக் காட்டியது.